

افغانستان آزاد – آزاد افغانستان

AA-AA

چو کشور نښاد تن من مباد
همه سر به سر تن به کشتن دهيم
بدین بوم و بر زنده یک تن مباد
از آن به که کشور به دشمن دهيم

www.afgazad.com

afgazad@gmail.com

Human rights

حقوق بشر

د افغانستان د زیارکښانو ټولنیز انجمن (د شاه ولي لیکنه)

۱۰ جولای ۲۰۱۴

ستمگران د زیارکښانو له وینو تویولو نه ستړي کيږي

له هغه ورځ چې د امریکا خونړۍ تیږۍ پیل شوې، د هره ورځ په تیږېدو د زیارکښانو د وژلو شمېره هم ډیرېږي. امریکا، ناتو، طالبان او کورني وسله والو لوتمار په ګډه د زیارکښانو وینه تویوي او په دې توګه خپله دښمنۍ د زیارکښو طبقو سره ښکاره کوي.

نن د چنګاښ په اتلسمه، د ملګرو ملتونو د سازمان بشري څانګې اعلان وکړ چې د تیږو شپږو میاشتو په پرتله د روان میلادي کال په شپږو میاشتو کې د ملکي (زیارکښانو) قربانیانو په کچه کې ۲۴ سلنه زیاتوالی راغلی دی. د ملګرو ملتونو د راپور له مخې په یاده موده کې ۱۵۶۴ کسان وژل شوي او ۳۲۸۹ نور یې ټپیان شوي دي. د یادونې وړ ده چې دا شمیرې په هېڅ توګه رښتیني شمیرې نه دي، ځکه افغانستان د زیارکښانو قتلګاه ده او ښکاره ده چې د زیارکښانو د وژلو کچه د دې شمېرو څو څو برابره زیاته ده.

خو همدا خبرې شوې شمیرې هم په ښکاره توګه په دې خونړۍ قتلګاه کې د زیارکښانو د بیرحمانه وژلو او قرباني کولو جنایت څرګندوي. دلته په دې قتلګاه کې هره ورځ لسګونه زیارکښان یا وژل کيږي او یا هم د جنایت لړلۍ جګړې قرباني کيږي. کارګران، بزګران، ښوونکي، خیاطان، داکتران، انجنیران، ټیټ رتبه مامورین او نور زیارکښان په بیلابیلو نومونو او د بیلابیلو دښمنانو لخوا په بیرحمۍ وژل کيږي.

تیږۍ، ښکیلاک، اسارت او د بهرنیو ستمګرو جنایتونه سبب کيږي چې زیارکښان دوزخې ژوند تجربه کړي. ښکیلاکګران د نورو هیوادونو د نیولو لپاره بیلابیلې پلمې جوړوي، چې بیلګه یې زمونږ په هیواد کې د «تروریزم ضد جګړه» او «له بشري حقونو څخه د دفاع» پلمه ده، هغه پلمه چې باید د کورنیو نوکرانو په مرسته عملي شي. له همدې امله که د ملګرو ملتونو سازمان هر څومره هم کوښښ وکړي چې د زیارکښانو وژنه په بیلابیلو ډلو وويشي، څو د بهرنیو ستمګرو د جنایت کچه کمه ښکاره کړي، خو مونږ زیارکښان دا جګړه یوه خونړۍ او په جنایت لړلۍ جګړه ګڼو چې ټولې ښکېلې خوا یې د بهرنیو ستمګرو د ستراتیژیک هدف په خدمت کې دي.